

विवेकानंद कॉलेजमध्ये ॲनिमेशन, फिल्म मेकिंगचे पदवी अभ्यासक्रम सुरु

कोल्हापूर / प्रतिनिधी :

विवेकानंद कॉलेजमध्ये शैक्षणिक वर्ष २०१८-१९ पासून यूजीसीने ॲनिमेशन व फिल्म मेकिंगचा तीन वर्षाचा बी.क्लॉक. पदवी अभ्यासक्रम, तसेच दोन वर्षाचा अँडक्लान्स डिप्लोमा इन फोटोग्राफी कोर्स सुरु करण्यास मान्यता दिली असून, त्यासाठी महाविद्यालायास अनुदान मंजूर करण्यात आलेले आहे.

यूजीसीकडून स्वायत्त महाविद्यालायाचा दर्जा मिळालेल्या कोल्हापूर येथील विवेकानंद कॉलेज येथे यूजीसीच्या अनुदानामधून शिवाजी विद्यापीठ व शासन मान्यताप्राप्त, कौशल्यावर आधारित बी. क्लॉक. ग्राफिक डिझाईन व फौंड्री टेक्नॉलॉजी विभागाचे पदवी व पदविका कोर्सेस गेली ५ वर्षे सुरु आहेत. तसेच कम्युनिटी कॉलेज अंतर्गत डिप्लोमा इन फौंड्री टेक्नॉलॉजी हा अभ्यासक्रम फौंड्री उद्योग क्षेत्रामधील काम करणाऱ्या कर्मचाऱ्यांसाठी सुरु आहे.

व्यावसायिक कोर्सेस सुरु करण्यासाठी यूजीसीच्या अनुदानातून महाविद्यालयाने अद्ययावत प्रयोगशाळा निर्माण करून सर्वसामान्य मुलांसाठी अत्यंत महागड्या व्यावसायिक कोर्सेसची अत्यल्य फीमध्ये शिक्षण घेण्याची सुवर्णसंधी उपलब्ध करून दिलेली आहे. आतापर्यंत पदवी घेतलेल्या सर्व विद्यार्थ्यांना विविध उद्योग क्षेत्रामध्ये काम करण्याची तसेच स्वतःचा व्यवसाय सुरु करण्याची संधी मिळालेली आहे.

याप्रसंगी संस्थेचे कार्याध्यक्ष प्राचार्य अभयकुमार साळुंखे यांनी सांगितले की, ॲनिमेशन व फिल्म मेकिंग या क्षेत्रामध्ये पदवी घेण्यासाठी खासगी संस्थांमधे लाखामध्ये फी मोजावी लागते व त्यामुळे अनेक विद्यार्थी आर्थिक परिस्थितीमुळे करिअर करण्याची इच्छा असूनही वंचित राहिलेले आहेत, अशांसाठी ही एक फार मोठी संधी निर्माण झालेली आहे.

विवेकानंद महाविद्यालयात ॲनिमेशन, फिल्म मेकिंग पदवी अभ्यासक्रम सुरु

कोल्हापूर : प्रतिनिधि

विवेकानंद महाविद्यालयात शैक्षणिक वर्ष २०१८-१९ पासून ॲनिमेशन व फिल्म मेकिंग हा तीन वर्षाचा बी.व्होक. पदवी अभ्यासक्रम व दोन वर्षाचा अँडब्हान्स डिप्लोमा इन फोटोग्राफी कोर्स सुरु करण्यास विद्यापीठ अनुदान आयोगाने (यूजीसी) मान्यता दिली आहे. त्यासाठी महाविद्यालायास अनुदान मंजूर करण्यात आल्याची माहिती संस्थेचे कार्याध्यक्ष प्राचार्य अभयकुमार साळुंखे, प्राचार्य एस. वाय. होनगेकर यांनी पत्रकार परिषदेत दिली.

यूजीसीकडून महाविद्यालयास 'स्वायत्त महाविद्यालायाचा' दर्जा मिळाला आहे. ॲनिमेशन व फिल्म मेकिंग क्षेत्रात पदवी घेण्यासाठी विद्यार्थ्यांना लाखो रुपये फी मोजावी लागते. त्यामुळे विद्यार्थ्यांना करिअर

करताना अडचणी येतात. त्यांच्यासाठी हे कोर्स नवीन संधी निर्माण करणार आहेत. महाविद्यालयात यासाठी सुसज्ज प्रयोगशाळा उभारण्यात येणार असून तज्ज प्राध्यापकांची नेमणूक केली जाणार आहे. विविध संस्थांबरोबर सहकार्याचा करार करण्यात आला आहे. हा अभ्यासक्रम विद्यापीठात पहिल्यांदाच सुरु होणार आहे.

कोर्सला बारावी उत्तीर्ण (कोणतीही शाखा) विद्यार्थ्यांस प्रवेश घेता येझ्ल. कोर्सेसची फी अत्यल्प आहे. सर्व कोर्सेसची प्रवेश मर्यादा ५० जागांसाठी असून शासनाच्या नियमाप्रमाणे राखीव जागा आहेत. यावेळी प्रा.एस.बी.गायकवाड, प्रा. राहुल इंगवले, प्रा.सतीश उपळावीकर, संकेत वाठारे, प्रा.धीरज निंबाळकर, प्रा.श्रद्धा शिंदे आदी उपस्थित होते.

‘विवेकानंद’मध्ये फोटोग्राफीसह ऑनिमेशन, फिल्ममेकिंग कोर्स

म. टा. प्रतिनिधी, कोल्हापूर

‘विवेकानंद कॉलेजमध्ये यंदाच्या शैक्षणिक वर्षापासून तीन वर्षे कालावधीच्या ‘ऑनिमेशन व फिल्ममेकिंग’ या पदवी तसेच ‘ॲडव्हान्स डिप्लोमा इन फोटोग्राफी’ या दोन वर्षे कालावधीच्या पदविका कोर्सला युजीसीतर्फे मान्यता मिळाली आहे,’ अशी माहिती स्वामी विवेकानंद शिक्षणसंस्थेचे कार्याध्यक्ष प्राचार्य डॉ. अभयकुमार साळुंखे यांनी पत्रकार परिषदेत दिली.

डॉ. साळुंखे म्हणाले, ‘येत्या शैक्षणिक वर्षापासून या कोर्ससाठी प्रवेश प्रक्रिया सुरु करण्यात आली असून दरवर्षी चार लाख ७५ हजार रूपयांचे अनुदान मंजूर झाल्यामुळे अत्यल्प फीमध्ये विद्यार्थ्यांना या दोन्ही कोर्सचे शिक्षण घेण्याची संधी मिळणार आहे. ‘या व्यावसायिक अभ्यासक्रमांसाठी युजीसीच्या अनुदानातून महाविद्यालयाने अद्यावत प्रयोगशाळा तयार केली असून या क्षेत्रामधील तज्ज प्राध्यापकांची नेमणूक करण्यात आली आहे. विविध संस्थांबरोबर सहकार्याचा करार

करण्यात आलेला असून हा पदवी अभ्यासक्रम विद्यापीठामध्ये प्रथमच सुरु होणार आहे. या कोर्सची गरज म्हणून महाविद्यालयामध्ये अत्याधुनिक डिजिटल फोटो स्टुडिओ उभारण्याचे काम सुरु असून तो पश्चिम महाराष्ट्रातला एकमेव स्टुडिओ असेल. ऑनिमेशन व फोटोग्राफी या क्षेत्रामधील आधुनिक तंत्रज्ञान विद्यार्थ्यांना शिकता येणार आहे. या सर्व कोर्सेसची प्रवेश मर्यादा दोन्ही अभ्यासक्रम शाखेतील प्रत्येकी ५० जागांसाठी असून सरकारी नियमाप्रमाणे काही जागा आरक्षित ठेवण्यात येणार आहेत.’ प्राचार्य डॉ. एस. वाय. होनगेकर म्हणाले, ‘सिनेमा इंडस्ट्रीचे भविष्य पाहता फिल्ममेकिंग या क्षेत्रात प्रचंड संधी निर्माण होणार आहेत. त्यामुळे नोकरी व व्यवसायाच्या संधी देणारे हे कोर्स विद्यार्थ्यांनी उपयुक्त ठरणारे आहेत. कोणत्याही शाखेतून बारावी उत्तीर्ण केलेल्या विद्यार्थ्यांना या दोन्ही अभ्यासक्रमांसाठी प्रवेश मिळणार आहे.’ याप्रसंगी प्रा. एस. बी. गायकवाड प्रा. राहुल इंगवले, प्रा. सतीश उपलाविकर, संकेत वाठारे, प्रा. धीरज निंबाळकर, प्रा. श्रद्धा शिंदे आदी उपस्थित होते.

पुस्तकालय
दि. २७.०७.२०१८

'विवेकानंद' मध्ये ग्रेगॉर मेंडेल जयंती

कोल्हापूर / प्रतिनिधी :

येथील विवेकानंद कॉलेजच्या प्राणिशास्त्र विभागाच्या वतीने थोर शास्त्रज्ञ ग्रेगॉर मेंडेल यांची जयंती साजरी करण्यात आली. कार्यक्रमाची प्रस्तावना व उद्घाटन कार्यक्रमाचे अध्यक्ष प्रा. डॉ. के. पी. शिंदे यांनी केले. यशवंतराव चव्हाण वारणा महाविद्यालयातील प्राणिशास्त्र विषयाचे थोर संशोधक डॉ. आप्पासाहेब भुसनार प्रमुख पाहुणे होते.

कार्यक्रमासाठी वनस्पतीशास्त्र विभागाचे ज्येष्ठ प्राध्यापक एस. बी. कुबल, प्राणिशास्त्र विभागातील प्रा. नाजनीन पटेल, प्रा. नम्रता जाधव, प्रा. आरती भिलुगडे तसेच अशोक मोहिते, संदीप कांबळे, श्रीशैल माळी, आर. टी. मोरे व बी.एस्सी.भाग २ मधील विद्यार्थी, विद्यार्थिनी उपस्थित होत्या.

कार्यक्रमाच्या संयोजनासाठी महाविद्यालयाचे प्राचार्य डॉ. एस. वाय. होनगेकर यांचे मार्गदर्शन लाभले. सौरभ पाटील यांनी आभार मानले.

Pn.

कोल्हापूर, शुक्रवार, दि. २७ जुलै २०१८

'विवेकानंद' मध्ये बी. व्होक ऑनिमेशन अभ्यासक्रम : साळुंखे

लोकमत न्यूज नेटवर्क

कोल्हापूर : विद्यापीठ अनुदान आयोगाने (युजीसी) विवेकानंद महाविद्यालयात यावर्षीपासून ऑनिमेशन व फिल्ममेकिंगचा तीन वर्षाचा बी. व्होक पदवी अभ्यासक्रम, दोन वर्षाचा अडव्हान्स डिप्लोमा इन फोटोग्राफी अभ्यासक्रम सुरु करण्यास मान्यता दिली आहे. त्यासाठी महाविद्यालयाला अनुदान मंजूर झाले आहे, अशी माहिती श्री स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे यांनी गुरुवारी येथे पत्रकार

परिषदेत दिली.

कार्याध्यक्ष साळुंखे म्हणाले, विवेकानंद महाविद्यालयात युजीसीच्या अनुदानातून शिवाजी विद्यापीठ व शासन मान्यता प्राप्त, कौशल्यावर आधारित बी. व्होक ग्राफिक डिझाईन, फॉइंड्री टेक्नॉलॉजी पदवी, पदविका अभ्यासक्रम सुरु आहेत. कम्युनिटी कॉलेज अंतर्गत डिप्लोमा इन फॉइंड्री टेक्नॉलॉजी अभ्यासक्रम फॉइंड्री उद्योगातील कर्मचाऱ्यांसाठी सुरु आहे. ऑनिमेशन, फिल्ममेकिंग, फोटोग्राफी अभ्यासक्रम पूर्ण करण्याची संधी उपलब्ध झाली आहे.

कोल्हापूर, शुक्रवार,
२७ जुलै २०१८ | ७

विवेकानंद कॉलेजमध्ये 'ऑनिमेशन' सह विविध कोर्सस

अभयकुमार साळुंखे, अल्प शुल्कात शिकण्याची संधी

कोल्हापूर, ता. २६ :
 येथील विवेकानंद कॉलेजमध्ये
 यंदाच्या शैक्षणिक वर्षापासून तीन
 वर्षे कालावधीच्या 'ऑनिमेशन व
 फिल्ममेकिंग' या पदवी; तसेच
 'ॲडव्हान्स डिप्लोमा इन फोटोग्राफी'
 या दोन वर्षे कालावधीच्या पदविका
 कोर्सला 'यूजीसी'तर्फे मान्यता
 मिळाली आहे. येत्या शैक्षणिक
 वर्षापासून या कोर्ससाठी प्रवेश प्रक्रिया
 सुरु झाली आहे, अशी माहिती स्वामी
 विवेकानंद शिक्षण संस्थेचे कार्याध्यक्ष
 प्राचार्य डॉ. अभयकुमार साळुंखे यांनी
 पत्रकार परिषदेत दिली.

दरम्यान, दरवर्षी अनुदान
 मंजूर झाल्यामुळे अत्यल्प फीमध्ये
 विद्यार्थ्यांना या दोन्ही कोर्सचे शिक्षण
 घेण्याची संधी मिळणार आहे.

डॉ. साळुंखे म्हणाले, "संबंधित
 व्यावसायिक अभ्यासक्रमांसाठी
 'यूजीसी'च्या अनुदानातून
 महाविद्यालयाने अद्ययावत
 प्रयोगशाळा तयार केली असून,
 या क्षेत्रामधील तज्ज्ञ प्राध्यापकांची

नेमणूक करण्यात आली आहे.
 विविध संस्थांबरोबर सहकार्याचा
 करार करण्यात आलेला असून, हा
 पदवी अभ्यासक्रम विद्यापीठामध्ये
 प्रथमच सुरू होणार आहे. या कोर्सची
 गरज म्हणून महाविद्यालयामध्ये
 अत्याधुनिक डिजिटल फोटो स्टुडिओ
 उभारण्याचे काम सुरू असून,
 तो पश्चिम महाराष्ट्रातला एकमेव
 स्टुडिओ असेल. ऑनिमेशन व
 फोटोग्राफी या क्षेत्रामधील आधुनिक
 तंत्रज्ञान विद्यार्थ्यांना शिकता येणार
 आहे." प्राचार्य डॉ. एस. वाय.
 होनगेकर म्हणाले, "फिल्म इंडस्ट्रीचे
 भविष्य पाहता फिल्ममेकिंग या
 क्षेत्रात प्रचंड संधी निर्माण होणार
 आहेत. कोणत्याही शाखेतून बारावी
 उत्तीर्ण केलेल्या विद्यार्थ्यांना या दोन्ही
 अभ्यासक्रमांसाठी प्रवेश मिळणार
 आहे." या वेळी प्रा. एस. बी.
 गायकवाड प्रा. राहुल इंगवले, प्रा.
 सतीश उपलाविकर, संकेत वाठारे,
 प्रा. धीरज निंबाळकर, प्रा. श्रद्धा शिंदे
 आदी उपस्थित होते.

पुढारी

शुक्रवार

२७ जुलै २०१८

शास्त्रज्ञ ग्रेगॉर मेंडेल यांची जयंती साजरी

कोल्हापूर : येथील विवेकानंद कॉलेजच्या प्राणीशास्त्र विभागातर्फे शास्त्रज्ञ ग्रेगॉर मेंडेल यांची जयंती साजरी करण्यात आली. यावेळी प्रा. डॉ. के. पी. शिंदे, प्रा. एस.बी. कुबल, प्रा. नाजनीन पटेल, प्रा. नम्रता जाधव, प्रा. आरती भिलुगडे, अशोक मोहिते, संदीप कांबळे, श्रीशैल माळी, आर. टी. मोरे, यांच्यासह विद्यार्थी उपस्थित होते. कार्यक्रमाच्या संयोजनासाठी प्राचार्य डॉ. एस. वाय होनगेकर यांचे मार्गदर्शन लाभले.